

न्यायालय संभागीय आयुक्त, उदयपुर
पीठासीन अधिकारी: राजेन्द्र भट्ट, आई.ए.एस.

प्रकरण संख्या - 41/2018 अपील (GCMS 2018/00046)

पंजीयन दिनांक- 27/03/2018

निर्णय दिनांक- 28/08/2024

1. श्रीमती गंगा बाई बेवा उदा डांगी, निवासी नानकीया गुडा, पटवार मण्डल भल्लों का गुडा, तहसील गिर्वा, जिला उदयपुर।
2. श्री वरदा पिता रामा डांगी, निवासी नानकीया गुडा, पटवार मण्डल भल्लों का गुडा, तहसील गिर्वा, जिला उदयपुर।
3. श्री वाला पिता रामा डांगी, निवासी नानकीया गुडा, पटवार मण्डल भल्लों का गुडा, तहसील गिर्वा, जिला उदयपुर।
4. श्रीमती धनी पिता रामा डांगी, निवासी नानकीया गुडा, पटवार मण्डल भल्लों का गुडा, तहसील गिर्वा, जिला उदयपुर।
5. श्रीमती जेती पिता रामा डांगी, निवासी नानकीया गुडा, पटवार मण्डल भल्लों का गुडा, तहसील गिर्वा, जिला उदयपुर।
6. श्री टीला पिता कृष्णा डांगी मृतक के बजाय:-
 1. श्री दोलतराम पिता टीला डांगी, निवासी नानकीया गुडा, पटवार मण्डल भल्लों का गुडा, तहसील गिर्वा, जिला उदयपुर।
 2. श्री पुरीलाल पिता टीला डांगी, निवासी नानकीया गुडा, पटवार मण्डल भल्लों का गुडा, तहसील गिर्वा, जिला उदयपुर।
 3. श्रीमती लेहरी बाई पिता टीला डांगी, निवासी नानकीया गुडा, पटवार मण्डल भल्लों का गुडा, तहसील गिर्वा, जिला उदयपुर।
 4. मु. उदीबाई बेवा टीला डांगी, निवासी नानकीया गुडा, पटवार मण्डल भल्लों का गुडा, तहसील गिर्वा, जिला उदयपुर।
7. श्री दलाराम पिता डालु डांगी, निवासी नानकीया गुडा, पटवार मण्डल भल्लों का गुडा, तहसील गिर्वा, जिला उदयपुर।
8. श्रीमती वरदीबाई पिता पिता डालु डांगी, निवासी नानकीया गुडा, पटवार मण्डल भल्लों का गुडा, तहसील गिर्वा, जिला उदयपुर।
9. श्रीमती प्रताबी बाई पिता डालु डांगी, निवासी नानकीया गुडा, पटवार मण्डल भल्लों का गुडा, तहसील गिर्वा, जिला उदयपुर।

10. श्रीमती टमु पिता डालु डांगी, निवासी नानकीया गुडा, पटवार मण्डल भल्लों का गुडा, तहसील गिर्वा, जिला उदयपुर।
11. श्रीमती प्यारीबाई पत्नि डालु डांगी, निवासी नानकीया गुडा, पटवार मण्डल भल्लों का गुडा, तहसील गिर्वा, जिला उदयपुर।
12. श्री मेघा पिता नन्दा डांगी, निवासी नानकीया गुडा, पटवार मण्डल भल्लों का गुडा, तहसील गिर्वा, जिला उदयपुर।
13. श्री सवा पिता नन्दा डांगी, निवासी नानकीया गुडा, पटवार मण्डल भल्लों का गुडा, तहसील गिर्वा, जिला उदयपुर।
14. श्रीमती गंगा बेवा नन्दा डांगी मृतक के बजाय:-
 1. श्री मेघा (माता गंगा) पिता नन्दा डांगी, निवासी नानकीया गुडा, पटवार मण्डल भल्लों का गुडा, तहसील गिर्वा, जिला उदयपुर।

-अपीलांट्स

बनाम

1. श्री अनिल शर्मा पिता सतीशचन्द्र ब्राहमण, मृतक के बजाय:-
 1. श्रीमती शालिनी पत्नि स्व. अनिल शर्मा, निवासी उदयपुर, हाल निवासी निम्बाहेड़ा, जिला चित्तौड़गढ़।
 2. सुश्री आकांशा शर्मा पुत्री स्व. अनिल शर्मा, निवासी निम्बाहेड़ा, जिला चित्तौड़गढ़।
 3. सुश्री अदिती शर्मा पुत्री स्व. अनिल शर्मा, निवासी निम्बाहेड़ा, जिला चित्तौड़गढ़।
 4. श्री आर्यन शर्मा पुत्र स्व. अनिल शर्मा, निवासी निम्बाहेड़ा, जिला चित्तौड़गढ़।
2. श्री बाबुलाल पिता उदा डांगी, निवासी नानकीया गुडा, पटवार मण्डल भल्लों का गुडा, तहसील गिर्वा जिला उदयपुर।
3. श्री हमेरलाल पिता डालु डांगी, निवासी नानकीया गुडा, पटवार मण्डल भल्लों का गुडा, तहसील गिर्वा जिला उदयपुर।
4. श्री लोगर पिता किशना डांगी मृतक के बजाय:-
 1. श्री शंकर पिता लोगर डांगी, निवासी नानकीया गुडा, पटवार मण्डल भल्लों का गुडा, तहसील गिर्वा जिला उदयपुर।

5. राजस्थान सरकार जरिये तहसीलदार, गिर्वा, जिला उदयपुर।

-रेस्पोंडेंट्स

उपस्थिति:-

1. श्री खेमराज डांगी अधिवक्ता अपीलांट्स
2. श्री अनुराग शर्मा अधिवक्ता रेस्पोंडेंट संख्या 1 के वारिस
3. श्री मुरलीधर पालीवाल, अधिवक्ता रेस्पोंडेंट सं. 5
राजकीय अभिभाषक

अपील अन्तर्गत धारा-76 भू-राजस्व अधिनियम 1956 विरुद्ध उपखण्ड अधिकारी, गिर्वा के प्रकरण संख्या 14/2014 निर्णय दिनांक 15.06.2017

निर्णय

दिनांक 28/08/2024

- अपीलांट द्वारा यह अपील अंतर्गत धारा 76 राजस्थान भू-राजस्व अधिनियम, 1956 विरुद्ध निर्णय उपखण्ड अधिकारी, गिर्वा के प्रकरण संख्या 14/2014 निर्णय दिनांक 15.06.2017 के विरुद्ध दिनांक 27.03.2018 को प्रार्थना पत्र अंतर्गत धारा 5 मयाद अधिनियम एवं प्रार्थना पत्र बाबत स्थगन आदेश के साथ इस न्यायालय में पेश की गई।
- इस प्रकरण के संक्षेप में तथ्य इस प्रकार है कि रेस्पोंडेंट/अपीलांट अनिल शर्मा द्वारा अधीनस्थ न्यायालय उपखण्ड अधिकारी, गिर्वा में अपील अंतर्गत धारा 75 राजस्थान भू-राजस्व अधिनियम 1956 बनाराजगी नामांतरकरण संख्या 169 निर्णय दिनांक 20.12.1964 ग्राम पंचायत भल्लों का गुड़ा, तहसील, गिर्वा, जिला उदयपुर के विरुद्ध प्रस्तुत कर निवेदन किया कि ग्राम छोटा भल्लों का गुड़ा, तहसील गिर्वा, जिला उदयपुर में रेस्पोंडेंट अनिल शर्मा की कृषि भूमि स्थित है, जिसके हाल आराजी नम्बर 871 से 874 कुल कित्ता 04 रकबा 0.3950 हैक्टेयर भूमि स्थित है, जिसमें 1/2 हिस्सा है। जिसके साबिक आराजी नम्बर 1126, 1127/2 व 1128 है। उक्त कृषि भूमि रेस्पोंडेंट अनिल शर्मा के पूर्वजों की है तथा राजस्व रेकार्ड में भी जमाबंदी संवत् 2019 से 2022 तथा उसके बाद की जमाबंदी में भी श्रीमती सुंदर बाई पत्नि श्री हिम्मतराम व रेस्पोंडेंट अनिल शर्मा के पिता श्री

सतीशचन्द्र के नाम से 1/2-1/2 भाग दर्ज चली आ रही है, श्रीमती सुंदर बाई पत्नि श्री हिम्तराम ने अपना हिस्सा अपीलांट्स/रेस्पोंडेंट्स के पूर्वहिताधिकारियों को विक्रय कर दिया लेकिन नामांतरकरण खोलते समय ग्राम पंचायत भल्लों का गुड़ा ने रेस्पोंडेंट अनिल शर्मा के पिता सतीशचन्द्र शर्मा का 1/2 हिस्सा भी अपीलांट्स/रेस्पोंडेंट्स के पूर्वहिताधिकारियों के नाम से दर्ज कर दिया है। जिस पर अधीनस्थ न्यायालय द्वारा अपने प्रकरण संख्या 14/2004 निर्णय दिनांक 15.06.2017 से रेस्पोंडेंट/अपीलांट अनिल शर्मा की अपील स्वीकार की जाकर ग्राम पंचायत भल्लों का गुड़ा का नामांतरकरण संख्या 169 दिनांक 20.12.1964 निरस्त किया जाकर प्रकरण तहसीलदार, गिर्वा को प्रतिप्रेषित किया जाने से व्यथित होकर अपीलांट्स द्वारा यह द्वितीय अपील अंतर्गत धारा 76 राजस्थान भू-राजस्व अधिनियम 1956 के तहत पेश की गई है।

- अधीनस्थ न्यायालय द्वारा निर्णय दिनांक 15.06.2017 से निम्नानुसार निर्णय पारित किया है:- “ अतः अपील अपीलांट स्वीकार की जाकर ग्राम पंचायत भल्लों का गुड़ा का नामांतरकरण संख्या 169 दिनांक 20.12.1964 निरस्त किया जाता है एवं प्रकरण तहसीलदार, गिर्वा को इस आशय के साथ प्रतिप्रेषित किया जाता है कि अपीलांट या उसके पूर्वाधिकारी द्वारा रेस्पोंडेंट के पूर्वाधिकारी को भूमि का बेचान किया गया अथवा नहीं तथा उभयपक्ष को सुनकर पुनः नये सिरे से नामांतरकरण स्वीकृत करें।”
- यह अपील दर्ज रजिस्टर कर रेस्पोंडेंट्स को जरिये सम्मन सूचित किया गया तथा अधीनस्थ न्यायालय से अभिलेख मंगवाया गया। अपीलांट्स की ओर से अधिवक्ता श्री खेमराज डांगी उपस्थित, रेस्पोंडेंट संख्या 1 के वारिस की ओर से अधिवक्ता श्री अनुराग शर्मा उपस्थित तथा रेस्पोंडेंट संख्या 5 की ओर से श्री मुरलीधर पालीवाल, राजकीय अभिभाषक उपस्थित, रेस्पोंडेंट संख्या 2 से 4 बावजूद सूचना के अनुपस्थित, उपस्थित अधिवक्ताओं की बहस दिनांक 28.08.2024 को सुनी गई।
- अधिवक्ता अपीलांट्स ने अपनी लिखित बहस पेश कर बताया कि कथित नामांतरकरण तारीख 20.12.1964 के विरुद्ध रेस्पोंडेंट ने 50 वर्ष बाद

अपील प्रस्तुत की है, जो मयाद बाहर है तथा इतने लम्बे समय को कण्डोन करने का कोई कारण नहीं बताया है। मयाद कण्डोन के प्रार्थना पत्र का जवाब भी अपीलांट्स की ओर से प्रस्तुत किया गया है। लेकिन अधीनस्थ न्यायालय द्वारा मयाद के बिन्दु को तय किये बिना कथित निर्णय पारित किया गया है। अधीनस्थ न्यायालय द्वारा अपीलांट्स को बिना सूचना दिये व बिना सुने कथित निर्णय पारित किया है, जो प्राकृतिक न्याय के सिद्धांत के विरुद्ध है। अधीनस्थ न्यायालय ने अपने निर्णय में मौतबिरान को पुछताछ करना अंकित किया है, जो भी गलत है। किसी भी मौतबिर के नाम पते निर्णय में अंकित नहीं किये है तथा अपीलांट्स को नहीं सुना गया है, न अपीलांट्स से कोई पुछताछ ही की गई है। नामांतरकरण 169 से विवादित भूमि सुंदरबाई के बजाय रामा, कसना, नन्दा के नाम खोला जाकर स्वीकृत किया गया है। अधीनस्थ न्यायालय में जो अपील प्रस्तुत की है, इसके बाद जिनको विक्रय की है, उनको व उनके वारिसान का पक्षकार नहीं बनाया है, जो की आवश्यक पक्षकार है उन्हें पक्षकार बनाये बिना नामांतरकरण नम्बर 169 निरस्त नहीं किया जा सकता है। अतः ऐसी स्थिति में अधीनस्थ न्यायालय द्वारा पारित आदेश निरस्त किया जाकर अपील अपीलांट्स स्वीकार किया जाने बाबत निवेदन किया गया।

- अधिवक्ता रेस्पोडेंट्स संख्या 1 के वारिस ने अपनी लिखित बहस पेश कर बताया कि ग्राम छोटा भल्लों का गुड़ा, तहसील गिर्वा, जिला उदयपुर में रेस्पोडेंट्स की कृषि भूमि स्थित है, जिसके हाल आराजी नम्बर 871 से 874 कुल कित्ता 4 रकबा 0.3950 हैक्टेयर भूमि स्थित है, जिसमें 1/2 हिस्सा है। जिसके साबिक आराजी नम्बर 1126, 1127/2 व 1128 है। उक्त कृषि भूमि रेस्पोडेंट्स के पूर्वजों की है तथा राजस्व रेकार्ड में भी जमाबंदी संवत् 2019 से 2022 तथा उसके बाद की जमाबंदी में भी श्रीमती सुंदर बाई पत्नि श्री हिम्मतराम व रेस्पोडेंट्स के पिता श्री सतीशचन्द्र के नाम से 1/2-1/2 भाग दर्ज चली आ रही है, श्रीमती सुंदर बाई पत्नि श्री हिम्मतराम ने अपना हिस्सा अपीलांट्स के पूर्वहिताधिकारियों को विक्रय कर दिया लेकिन नामांतरकरण खोलते समय ग्राम पंचायत भल्लों का गुड़ा ने

रेस्पोंडेंट्स के पिता सतीशचन्द्र शर्मा का 1/2 हिस्सा भी अपीलांट्स के पूर्वहिताधिकारियों के नाम से दर्ज कर दिया। उक्त नामांतरकरण अवैध व शून्य था। जमाबंदी संवत् 2019 से 2022 तक विक्रयशुदा भूमि श्रीमती सुंदरबाई पत्नि हिम्मतराम व सतीशचन्द्र पिता हिम्मतराम के नाम से दर्ज थी जिसमें श्रीमती सुंदरबाई ने अपना हिस्सा बिकाव किया था, लेकिन ग्राम पंचायत ने श्री सतीशचन्द्र के हिस्से का भी बिकाव के आधार पर नामांतरकरण तस्दीक कर दिया जिससे उक्त नामांतरकरण निरस्त किये जाने योग्य था। अतः अधीनस्थ न्यायालय द्वारा निर्णय दिनांक 15.06.2017 से उचित निर्णय पारित किया है। अतः अपील अपीलांट्स खारिज की जाने बाबत निवेदन किया गया।

- अधिवक्ता रेस्पोंडेंट संख्या 5 राजकीय अभिभाषक ने अपनी बहस में बताया कि प्रकरण में अधीनस्थ उपखण्ड अधिकारी, गिर्वा द्वारा दिनांक 15.06.2017 से पारित निर्णय नियमानुसार होकर उचित है। अतः उक्त अपील प्रकरण में गुणावगुण पर निर्णय पारित किये जाने बाबत निवेदन किया गया।
- प्रकरण में यह सुस्पष्ट है कि अधीनस्थ न्यायालय के निर्णय दिनांक 15.06.2017 की अपील अपीलांट्स द्वारा इस न्यायालय में दिनांक 27.03.2018 को पेश की है, परंतु न्यायहित में अपीलांट्स के प्रार्थना पत्र एवं अखिण्डत शपथ पत्र के आधार पर मयाद कण्डोन की जाकर अपील श्रवणार्थ ग्रहण की जाती है।
- अधिवक्ता अपीलांट्स द्वारा दिनांक 06.05.2024 को प्रार्थना पत्र आदेश 41 नियम 27 जाप्दा दीवानी मय दस्तावेजों की सूची एवं दस्तावेज पेश किये गये। प्रार्थना पत्र के साथ दस्तावेज प्रकरण से संबंधित एवं राजकीय दस्तावेज होने से रेकार्ड पर रखे जानी की अनुज्ञा प्रदान की जाती है।
- अब हम अपील में गुणावगुण पर विवेचन करना उचित समझते हैं। अधीनस्थ न्यायालय के अभिलेख से प्रकरण में यह सुस्पष्ट है रेस्पोंडेंट्स द्वारा अधीनस्थ न्यायालय उपखण्ड अधिकारी, गिर्वा में अपील अंतर्गत धारा

75 राजस्थान भू-राजस्व अधिनियम 1956 बनाराजगी नामांतरकरण संख्या 169 निर्णय दिनांक 20.12.1964 ग्राम पंचायत भल्लों का गुड़ा, तहसील, गिर्वा, जिला उदयपुर के विरुद्ध प्रस्तुत की जिस पर अधीनस्थ न्यायालय द्वारा अपने प्रकरण संख्या 14/2004 निर्णय दिनांक 15.06.2017 से रेस्पोंडेंट अनिल शर्मा की अपील स्वीकार की जाकर ग्राम पंचायत भल्लों का गुड़ा का नामांतरकरण संख्या 169 दिनांक 20.12.1964 निरस्त किया जाकर प्रकरण तहसीलदार, गिर्वा को प्रतिप्रेषित किया जाने से व्यथित होकर अपीलांट्स द्वारा यह द्वितीय अपील अंतर्गत धारा 76 राजस्थान भू-राजस्व अधिनियम 1956 के तहत पेश की गई है।

- प्रकरण में अभिलेख से स्पष्ट है कि आराजी नम्बर 871 से 874 कुल कित्ता 4 रकबा 0.3950 हैक्टेयर भूमि स्थित है, जिसमें रेस्पोंडेंट का 1/2 हिस्सा था। जिसके साबिक आराजी नम्बर 1126, 1127/2 व 1128 है। उक्त कृषि भूमि रेस्पोंडेंट अनिल शर्मा के पूर्वजों की थी तथा राजस्व रेकार्ड में भी जमाबंदी संवत् 2019 से 2022 तथा उसके बाद की जमाबंदी में भी श्रीमती सुंदर बाई पत्नि श्री हिम्तराम व रेस्पोंडेंट अनिल शर्मा के पिता श्री सतीशचन्द्र के नाम से 1/2-1/2 भाग दर्ज चली आ रही थी। श्रीमती सुंदर बाई पत्नि श्री हिम्तराम ने अपना हिस्सा अपीलांट्स के पूर्वहिताधिकारियों को विक्रय कर दिया था। ग्राम पंचायत भल्लों का गुड़ा ने नामांतरकरण खोलते समय अनिल शर्मा के पिता सतीशचन्द्र शर्मा का 1/2 हिस्सा भी अपीलांट्स के पूर्वहिताधिकारियों के नाम से दर्ज कर दिया।
- प्रकरण में स्पष्ट है कि राजस्व ग्राम भल्लों का गुड़ा के साबिक आराजी नम्बर 1126, 1127/2 व 1128 कित्ता 2 रकबा 01 बीघा 18 बिस्वा हाल खसरा नम्बर 871 से 874 कित्ता 4 रकबा 0.3950 हैक्टेयर श्रीमती सुंदरबाई पत्नि हिम्तराम व श्री सतीशचन्द्र ब्राह्मण 1/2-1/2 के खातेदार थे। श्रीमती सुंदरबाई पत्नि हिम्तराम द्वारा अपना 1/2 रकबा 19 बिस्वा अर्थात् 0.3950 हैक्टेयर हिस्सा जरिये विक्रय पत्र से रामा, किशना, नन्दा पिता गुमाना डांगी को विक्रय कर दिया था, जो अपीलांट्स के पिता है। उक्त आराजीयात का शेष 1/2 रकबा 19 बिस्वा अर्थात् 0.1975 हैक्टेयर हिस्सा

श्री सतीशचन्द्र के खाते यथावत दर्ज रहा है, जो की श्री अनिल शर्मा रेस्पोंडेंट के पिता थे।

- प्रकरण में अधीनस्थ न्यायालय ग्राम पंचायत भल्लों का गुड़ा द्वारा वर्णित आराजीयात का नामांतरकरण 169 दिनांक 20.12.1964 दर्ज करते समय नामांतरकरण में श्रीमती सुंदरबाई पत्नि हिम्मतराम 1/2 हिस्से के साथ श्री सतीशचन्द्र ब्राह्मण का 1/2 हिस्सा भी दर्ज कर दिया गया था, जबकि श्रीमती सुंदरबाई पत्नि हिम्मतराम द्वारा 1/2 रामा, किशना, नन्दा पिता गुमाना डांगी को जरिये विक्रय पत्र से विक्रय किया गया था उसी हिस्से का नामांतरकरण दर्ज किया जाना चाहिए था। उक्तानुसार उक्त नामांतरकरण प्रथमदृष्टया विधिक रूप त्रुटिपूर्ण प्रतीत होता है।
- राजस्व ग्राम भल्लों का गुड़ा की वर्णित विवादित आराजीयात में उभयपक्षों में विवाद की स्थिति के मध्येनजर अधीनस्थ न्यायालय उपखण्ड अधिकारी, गिर्वा दिनांक 15.06.2017 से निर्णय पारित करते हुए नामांतरकरण संख्या 169 निर्णय दिनांक 20.12.1964 को निरस्त किया जाकर प्रकरण तहसीलदार, गिर्वा को प्रतिप्रेषित कर उपभपक्षों का सुनकर निर्णय पारित करने का जो निर्णय किया है वह उचित प्रतीत होता है।
- उपरोक्त समग्र विवेचन के दृष्टिगत यह न्यायालय पाता है कि अधीनस्थ न्यायालय द्वारा पारित निर्णय में कोई तथ्यात्मक एवं विधिक त्रुटि नहीं है, अतएवं अपील अपीलांट्स सारहीन होने से खारिज की जाती है तथा अधीनस्थ न्यायालय उपखण्ड अधिकारी, गिर्वा के निर्णय दिनांक 15.06.2017 को यथावत रखा जाता है।

(राजेन्द्र भट्ट)
संभागीय आयुक्त
उदयपुर